

Шлях Моладзі

Ślach Moładzi

...„Падымайся з нізін, сакаліна сям'я,
Над крыжамі бацькоў, над нягодамі!
Занімай, Беларусь маладая мая,
Свой пачэсны пасад між народамі.*
ЯНКА КУПАЛА.



V I L N I A

Bielaruskaja Drukarniā im. Franciška Skaryny — Vılñia, Zavalnaja vul. 1—2.

З Ь М Е С Т № 11:

1. Абарона восені — Натальля Арсеньнева;
2. Ручнікі — М. Машара;
3. З Пры кудзелі — Ніна Тарас;
4. Письмо — М. Танк;
5. Лён — С. Хмара;
6. Vialikaja ale zabytaja sprava — J. N;
7. Грамадзкая і літаратурная дзейнасць Цёткі — М. Мілючанка;
8. Ščasćie Alenki — Žalejka;
9. Hymn — R. a. s. a;
10. U bielaruskich studentaŭ;
11. Chronika;
12. З выдавецкай нівы;
13. Usia-yna;
14. Paštovaja skrynka.

Згодна з абяцаннем, за неаплату падпіскі, высылку гэтага нумару „Шляху Моладзі“ стрымліваем для 250 асоб. Пры гэтым просім усіх на будучыню падпіску аплачваць акуратна.
Адміністрацыя „Шл. Мол“

БІЕЛАРУСКАЯ АБЕЦЕДА.

Беларуская абэцэда.

A, a — А, а.	J, j — Ё, ё.	R, r — Р, р.
B, b — Б, б.	Ja, ja — Я, я.	S, s — С, с.
C, c — Ц, ц.	Je, je — Е, е.	Ś, ś — СЬ, сь.
Ć, ć — ЦЬ, ць.	Ju, ju — Ю, ю.	Š, š — Ш, ш.
Č, č — Ч, ч.	K, k — К, к.	T, t — Т, т.
D, d — Д, д.	L, l — ЛЬ, ль.	U, u — У, у.
E, e — Э, э.	Ł, ł — Л, л.	Ū, ū — Ў, ў.
F, f — Ф, ф.	M, m — М, м.	W, w, V, v — В, в.
G, g — Г, г.	N, n — Н, н.	Y, y — Ы, ы.
H, h — Г, г.	Ń, ń — НЬ, нь.	Z, z — З, з.
Ch, ch — Х, х.	O, o — О, о.	Ž, ž — Ж, ж.
I, i — І, і.	P, p — П, п.	Ž, ž — ЗЬ, зь.

„Шлях Моладзі“

МЕСЯЧНЫ ЧАСАПІС БЕЛАРУСКОЙ МОЛАДЗІ.

Складка на 1 месяц 30 гр.; на 3 месяцы 50 гр., на паўгода — 1 зл., на год — 2 зл.

Заграніцу — ўдвая даражэй.

Адрас Рэдакцыі: Вільня (Wilno), Завальная № 1—2
Рэдакцыя адчынена ад гадз. 9 да 3-й папаўдні.

Шлях Моладзі

МЕСЯЧНЫ ЧАСАПІС БЕЛАРУСКАЙ МОЛАДЗІ.

Год VIII.

Вільня, Лістапад 1936 г.

№ 11(97).

Наталья Арсеньева

АБАРОНА ВОСЕНІ

Нэрвы ўвосені страшаць нас совамі,
Ша... Шасьцяць кажановымі крыльлямі,
Няпрыветнай вітаемся моваю
Мы з асеньнімі казкамі — былямі.

А ці-ж восень і злая й панурая,
Груганьнём панад полем разселася,
Рызманамі зрудзелымі, бурамі
На асінах павісла, на верасе?

Глянцьце ў лес: над палямі шырокімі
Сьпяць дубы, як мядзяныя волаты.
Ўкруг бярозы стаяць белабокія,
Сыплюць з косаў расплеценых золата.

Сьпіць і хвойнік туманамі змочаны,
Пахне мохам, лістамі, як ладанам.
І сьціскаецца сэрца няхочачы
Смуткам дзіўным, глухім, неразгаданым.

Гдзе-ж тут страх, кажановыя шэлясты,
Плач савіны, вятругі нэрвовыя?
— Восень смуткам пад лесам кудзеліцца,
Сном кладзецца на вецьце дубовае.

Для мяне яна — блізкая, знаная,
Новай песьняй у сэрца ўціскаецца
І натхненьнямі здаўна чаканымі
Нада мной, як лісьцём, асыпаецца.

1936.



Міхась Машара

Р У Ч Н І К І

Прала я, ох прала, Ночанькі ня спала,— Лянок валакністы.	Красачак радочкі, Як дзіцячы вочкі — Самі аджывалі.
Пасмамі снавала, Узор затыкала — Узор прамяністы.	За работай гэтай Праминула лета — Лета залатое.
Пільна, пільна ткала, Выткаўшы паслала — Ручнічкі на росы.	Надходзіла восень, Больш ня ткала кросен — Сталася другое.
Да зары мачыла, На сонцы сушыла — Каб былі бялёсы.	Сусед нашай хаты, Прышоў з Янкам ў сваты — Мяне заручаці.
Выйшлі на пацеху Белы бялей сьнегу — Мякчэйшы за вату.	Як ішла да шлюбу З Янкам сваім любым — Праводзіла маці.
Выкачала гладка, Як вучыла матка — Занясла у хату.	Жытам абсявала, Долю заклікала — Стоячы на ганку.
Жыта каласочкі, З сінім васілёчкам — Шоўкам нашывала.	Вешала на шыю Ручнічочкі тыя — Мне і майму Янку.

Ніна Тарас

П Р Ы К У Д З Е Л І

Эх, мая доля, доля дзяўчыны, Цяжка застацца адной!.. Помню, любіла.. Казаў — не [пакіне...]	Жоўтымі лісьцею сеела восень, Хмара за хмарай плылі, Гойдаўся вецер на соннай [бярозе,
Скулі, забралі вясной... Сьлёзы, сьлёзы... Ныюць грудзі, Стогне вецер уначы... Хай-жа ўецца тонка кужаль — Вераценца, гэі, скачы!	Часам канаў у гальлі... Можа вернецца з вастрогу Мілы рана ці ўначы, Пацалую я мілога — Вераценца, гэі, скачы!...
Жала я жыта летам у полі; (Гнулася раць каласоў), Блутаўся вецер у сінім [прывольлі, Мілы да нас ня прыйшоў...]	Вось й зіма прыблукалася [зьнекуль, Пухам заткала прастор, Сьвечкай мароз учапіўся за Клеіць на шыбах узор. [стрэхі,
А я жала, жыта жала... Сэрца плакала ўначы... Маці скажа — не напрала, — Вераценца, гэі, скачы!	Ты ня плач у полі, вецер. Гэтак жаласна ўначы: Можа міленькі ўжо едзе — Вераценца, гэі, скачы!

Максім Танк

П І С Ь М О.

Цямнее. Усюды паперы, газэты
і вечар у хаце, і ты
малюеш славамі зялёнае лета
імшары, бярозы, кусты...

Усё гэта ведаў, усё гэта бачыў,
няраз прыслушаўся да шуму лазы,
але з успамінаў умела іначай
ты выткаць свае абразы.

А посьле адходзіла ціха, як шолах,
забраўшы і рэха, і голас, і сны,
і погляд вачэй — недалёкай вясны.

За вокнамі лісьце ўздымалася дымам.
Пра Сако, Ванцэці чыталі ўдваіх
і Горкага „Матку“ і Гігінса Джыма, —
клялася памсьціць ты за іх.

А сяньня?... Ўсё-ж трэба быць трохі мацнейшым.
З вастрогу апошні твой ліст атрымаў
і нэрвы зьвязаць свае думаў я вершам,
якіясь бурлівыя вершы пісаў.

Надвары быў вечар, як чорныя косы,
і зоры, як вочы, і вецер, як сьмех,
і песьні далёкай, песьні адгалосы —
паехала моладзь на доўгі начлег...

На вёсцы ў нас лета мінула... Ў іржышчы
ржавеюць глухія кароткія дні,
а ў лесе дыван рассьцілаецца з лісьця
дзе-недзе яшчэ зелянее сітнік.

Хоць ведаю добра — ня прыйдзеш ты сяньня,
штось цягне, каб выйсьці да сонца з сяла:
на поле шырокае хочацца глянуць,
дзе песьняй скрыпучай дарога лягла.

І сьцеліцца неба знаёмаю хусткай,
вясной яно будзе над полем сінець,
і вернуцца зноў пералётныя птушкі,
і ты мусіш з імі да нас прыляцець!

С. Хмара

Л ё н

Плюхата надвары,
воўкам вецер вые;
хмары скокі ў гары
пачалі ліхія.

Ў сушні праца кіпіць,
церніцы грызуцца;
будзе некалі ніць —
кросны аснуюцца.

Будзе некалі ніць
з белае кудзелі;
выткуць ў зімнія дні
кужалю звой цэлы.

Сэквэстратар вясной
за падаткі, кары,
забарэ увесь звой —
ты-ж — ў сарочцы старой.

Vialikaja ale zabytaja sprava

Nacyjanalna-adradženskaja praca Bielaruskaha Narodu, apošnimi časami, uva ũsich badaj halinach žyćcia pryjmaje što-raz šyrejšy i bolšy rozmach. Mima adnak šyrokaha postupu, mima taho, što bielaruski ruch žjaŭlajecca siańnia vialikim, masavym i mahutnym, bielaruskija žančyny badaj zusim nia pryjmajuć u im arhanizavanaha ũdzieļu. Dziŭna heta tymbolš, što ũ historyi svajho adradženskaha ruchu majem mnoha zaslužanych žančyn baraćbitak i paetak, jak Ciotka, Kanstancyja Bujło, i inšyja, a tak-ža što i ciapier jość sapraŭdy vydatnyja adzinki, jak hramki: L. Vojcikava, N. Arsieńnieva, M. Milučanka i šmat inšych starejšych i małodšych. Jość, praŭda, biel. žanockaja arhanizacyja, ale jana adnabokaja, achaplaje tolki maleniačkiju častku biel. žančyn u Vilni i apošnimi hadami nijakaje dziejnaści nie prajaviła. I heta ũsio dziejecca ũ nastady, kali žančyny inšych narodaŭ daskanalna sarhanizavanyja, viaduć šyrokiju hramadzkuju i kulturna-ašvietnuju pracu, zamianiajućy i časta apiaradžajućy mužčyn.

Nia hledziaćy adnak na toje, što bielaruskaje žanoctva jość arhanizacyjna adstałym, nia možna skazać, kab jano nie adyhryvała nijakaje pavažnaje roli ũ bielaruskim žyćci. Bo bielaruskaja žančyna spaŭniaje vialikuju rolu, hadujućy svaich dzieciej u rodnaj movie, upajvajućy ũ ichnija dušy luboŭ da svaich rodných pieśniaŭ, zvyčajaŭ, da rodnaha kraju, da svajho narodu, biez čaho sapraŭdy ciažka było-b baranicca ad asimilacyi. Bielaruskaja žančyna tvoryć bahaćcie biel. narodnaje kultury, vydumvajućy i vytykajućy ũzorystyja dyvany, pościłki, ručniki, pajasy, nastolniki. Bielaruskaja žančyna moža najbolš pryčyniajecca da zachavańnia našaje nacyjanalnej kultury. Slovam, bielaruskaje žanoctva maje vialikija zasluhi pierad svajej Baćkaŭščynaj; zasluhi hetyja adnak pavinny być jašče bolšyja. Dumajem, što *para ũžo bielaruskim žančynam, asabliva maładym inteliĥientkam, uziacca za šyrejšuju, arhanizavanuju, bielaruskuju hramadzkuju i kulturna-ašvietnuju pracu*, tym bolš, što mała-doje viaskovaje žanoctva — bielaruskija dzieŭčaty — da hetaha imknucca, čaho dokazam jość piśmo dzieŭčat z Horadzienščyny, drukavanaje sioleta ũ „Šlachu Moładzi“, na katoraje, nažal, biel. dzieŭčaty-inteliĥientki nie parupilisia dać adkazu...

Redakcyja „Šlachu Moładzi“, choćućy pryčynicca da ażyŭleńnia abhavoranych vyšej spravaŭ, padabraŭšy adpaviednyja matarjały, pryšviaciła hety numar „Šl. Moł“ *žanocka-dziavockaj bielaruskaj sprave i pamiaci Ciotki*, ad śmierci katoraje minula sioleta 20 hod. Dziela hetaha pažadana, kab Pav. Čytaćy jak najšyrej paznajomili z hetym numaram „Šl. Moł.“ biel. dzieŭčat.


Niachaj-ža hety numar „Šl. Moł.“, a asabliva apisanaja ũ im dziejnaść slaŭnaje našaje Ciotki pryčynicca dataho, kab bielaruskija žančyny zaniali svajo miesca na nivie hramadzkaej i kulturna-ašvietnaj bielaruskajej pracy. J. N.

М. Мілючанка.

Грамадзкая і літаратурная дзейнасць Цёткі (Ал'ізы Пашкевічанкі — Кейрыс).

(У 20-тыя ўгодкі яе сьмерці).

Сёлета мінае 20-ць год, як наша песьнярка пакінула рады барацьбітоў за Ідэю Вызвалення, а з яе поэтыцкай ліры сарваліся апошнія акорды. На шырокіх прасторах Беларусі зьявілася йшчэ адна дарагая нам магіла. Авангард адраджэнцаў страціў аднаго з найактыўнейшых сяброў. Але



Цётка

жыцьцё і барацьба за Вызваленне ня спыніліся, а магутнай хваляй паплылі далей. Прышлі новыя ідэйныя сілы і павялі далей распачатую Цёткай працу. Споўнілася яе жаданьне — вера: песьня паўстала „з стотысячнай сілай“ (в. „Грайка“) і абхапіла сабою ўсе куткі бяздальнай краіны. Сяньня-ж адарвемся на хвіліну ад штодзенных працы і клопатаў бягучага жыцьця і схілімся з пашанай над магілай Тае жанчыны, якая найлепшыя свае гады, энтузіязм і ідэйныя парывы прынясла на аўтар Вызвалення нашае Бацькаўшчыны.

Аддаўшы належную чэсьць яе памяці, пастараемся ўспомніць сяньня яе заслугі, як на грамадзкім, так і літаратурным полі. Што зрабіла Цётка? Што ўнясла ў агульную скарбніцу нашых дасягненняў на полі барацьбы, пазытыўнай культурнай працы і літаратурнай творчасці?

Каб лепш зразумець дзейнасць і творчасць Цёткі, разгледзім тут хоць некалькі штрыхоў з яе жыцця.

Радзілася Цётка 3-га ліпня 1876 г. у ваколіцы Пяшчына, Васіліскае воласьці, Лідзкага павету. Бацькі яе былі даволі заможнай шляхтай. Але сям'я была вялікая і дзеля таго трохгадовую Алёізу, разам з яе малодшым братам, аддалі гадаваць дзядом Пашкевічам. Апошнія жылі ў фальварку Тарэсін, сярод густых лясоў. Побач з акружаючым характарам прыроды, не малы ўплыў мелі на выхаваньне дзяцей старая бабуля Цёткі, а таксама нянька Ягася, якая з усіх дзяцей Пашкевічаў найбольш любіла нашую пяснярку за яе, як казалі — добрае сэрца і лагодны характар. Ягася ведала вельмі шмат казак і любіла расказваць іх дзецям. Пад іх уплывам у дзяцей разьвівалася фантазія і ўражлівасьць і яны самі складалі казкі і выдумлялі розныя страхі.

Да 9-х гадоў жыў Цётка ў сваіх дзядоў, дзе навучылася чытаць і пісаць папольску. Бабуля вучыла яе таксама ручных работ, як шыцьця, гафтаваньня, да якіх дзяўчынка ня мела ані ахвоты, ані здольнасці. Пасьля сьмерці бабкі дзеці варочаюцца да бацькоў, у фальварак Стары Двор. Вучыць дзяцей наймалі прыпадковых вучыцялёў. Апошнія сьцьвярджалі здольнасць і ахвоту Алёізы да навукі. Бацька аднак абсалютна ня меў жаданьня вучыць далей дачок, уважаючы, што хопіць ім і хатняе адукацыі. Але, відаць, пад уплывам гарачага жаданьня Цёткі вучыцца, бацька прымушаны быў выслаць яе ў 1892 годзе ў Вільню. Выяжджае яна разам з малодшым братам, і пад апекай старэйшае сястры пачынае гатавацца да экзамінаў. У 1894 годзе паступае Цётка ў 4-ую клясу прыватнае жаночае гімназіі Прозаравай, якая карысталася тагды вялікім аўтарытэтам сярод жыхароў Вільні. Вучылася Цётка добра. Але ад прыроды слабое здароў'е ды дрэннае аджыўляньне змушалі яе часта хварэць, разьвіваючы бязлітасную анэмію. Будучы ў шостае клясе, Цётка па загаду дактароў была прымушана перарваць навуку і выехаць на вёску, дзе атрымала пасаду вучыцелькі. Пабыўшы год на вёсцы Цётка значна праўляе сваё здароў'е і ўзноў варочаецца ў гімназію, злажыўшы перад гэтым экзамен на хатнюю вучыцельку. У 1899 г. канчае Цётка сем клясаў гімназіі. Тады выяжджае ізноў на вёску, дзе і далей вядзе вучыцельскую працу. Калі-ж у гімназіі Прозаравай адчыняецца восьмая кляса, Цётка трэйці раз едзе ў Вільню і канчае ў 1901 г. поўны курс

гімназіі. У наступным (1902) годзе скіроўваецца Пашкевічанка ў Пецярбург і паступае на пэдагагічныя курсы Лесгафта, дзе вучыцца да 1904 г. У гэтым годзе і пачынае Цётка, поўная запалу і кіпучае энэргіі, сваю працу на шырайшым, грамадзкім полі. Яна варочаецца ў Вільню і прыступае да актыўнай працы ў беларускім адраджэнскім руху, уваходзячы ў склад соцыялістычных арганізацыяў. Каб магчы свабаднай працаваць, яна ўкрывае сваё запраўднае імя пад псеўдонімам — Цётка.

Якія-ж настроі панавалі тагды ў царскай Расеі, у гэтай вялікай турме паняволеных народаў? Якая атмасфэра, якія кірункі грамадзкай думкі акружалі нашу пяснярку на парозе яе грамадзкае дзейнасці? У той час у Расеі наагул, а асабліва сярод студэнцкае моладзі шырацца рэвалюцыйныя настроі. Апошнія сярод паняволеных народаў ідуць поруч з імкненнямі да нацыянальнага вызвалення. У Польшчы існавала ўжо Соцыялістычная Польская Партыя, у Літве Літоўская Соцыял-Дэмакратычная Партыя. Такая-ж самая партыя, як у Літве, існавала і ў Латвіі. Усе гэтыя партыі бачылі шлях да волі, да вызвалення з-пад ярма расейскага царату, праз агульна-дзяржаўную рэвалюцыю.

Беларускія адраджэнцы не застаюцца на раздарожжы, і ў 1903 г. твораць Беларускаю Рэвалюцыйную Грамаду, а гэтым самым выбіраюць сабе рэвалюцыйны шлях да вызвалення.

Як ведаем, у 1904 г. пачалася расейска-японская вайна. Амаль усё сьвядомае грамадзянства Расеі было варожа настроена ў адносінах да гэтае бойні—вайны. Адначасна старалася яно выкарыстаць вайну дзеля паглыблення рэвалюцыйных настрояў сярод масаў. Для ўсіх рэвалюцыйных партыяў, а ў тым ліку і для Беларускае Рэвалюцыйнае Грамады, адкрылася шырокае і ўдзячнае поле да працы. І вось першая масавая акцыя гэтае першае палітычнае беларускае арганізацыі было паразумленьне з трыма ўспомненымі намі партыямі суседніх, паняволеных народаў і выданьне разам з імі ў чатырох мовах дзвёх проціваенных адозваў. Як расказвае адзін з сучаснікаў, — сабралася групка беларусоў, сярод іх і Цётка, каб апрацаваць змест адозваў у беларускай мове. Пастанавілі, што кожны з прысутных напіша асобна, а потым выбяруць, чыя найбольш заслугоўвае на выданьне друкам. І вось найлепш напісала Цётка. Уложаная ёю проціваенная адозва выходзіць беларускім выданьнем у сьвет і тысячамі лісткаў трапляе ў-ва ўсе куткі Беларусі.

Беларуская Рэвалюцыйная Грамада на ўступе свае працы пастанавіла: раней, чым скіраваць свае крокі ў сялянскія гушчы, добра з'арганізаваць беларускіх работнікаў, якія нядаўна пакінулі вёску. Грамада магчыма мела на дум-

цы прыгатаваць авангард, з якім пасля можна было-б распачаць усведамляючую працу на шырэйшых прасторах Беларусі.

Цётка выбірае за пункт свае дзейнасці Вільню і гора праца прыступае да актыўнае працы. У 1904-5 гадох яна арганізуе тут беларускія работніцкія гурткі, выяўляючы адначасна вялікія арганізатарскія здольнасці. Усю істоту Цёткі агортвае жар захаплення надыходзячай Рэвалюцыі, у якой яна бачыць шлях да ўсебаковага вызвалення масаў і тых адзінак, якія з сваімі сьветлымі, ідэйнымі парываньнямі ня могуць свабодна дыхнуць у скованых царатам шырокіх межах Расеі. Цётка гарыць сама, а адначасна запальвае і другіх, злучаючы заўсёды з ідэяй агульна-дзяржаўнае рэвалюцыі — ідэю беларускую, ідэю нацыянальнага і сацыяльнага вызвалення паняволенага Народу. Цётку можна было заўсёды спаткаць на ўсіх вялікіх работніцкіх сходах, на міжнародных тайных зборках, дзе яна, разам з Аляксандрам Бурбісам, выступала, як прадстаўнічка Бел. Рэвал. Грамады. Каля яе згуртавалася моцная група ідэйных работнікаў беларусоў, з радоў каторых выйшаў пазней чарод выдатных грамадзкіх дзеячоў.

Цётка першая распачынае арганізацыю беларускіх жанчын пры Грамадзе. Закладае жаночкія гурткі, адбывае з імі паседжаньні, стараецца ўсьведаміць, разбудзіць ідэйныя імкненьні, прыгатаваць да працы—барацьбы. У 1905 г. выяжджае Цётка ад імя апошніх на Усерасейскі Зьезд Жанчын у Маскве, каб магчы і там высвятліць дамаганьні свайго Народу, дамаганьні бягучага жыцця. Калі-ж у 1905 г. наступае час вялізарных вулічных маніфэстацыяў і мітынгаў, Цётка прымае актыўны ўдзел у іх арганізаваньні. Выступаючы з шчырымі, гарачымі беларускімі прамовамі, яна будзіць барацьбяны дух і запал сярод работнікаў Вільні.

Запраўды надзвычайную энэргію праяўляе Цётка ў часе сваей нядоўгай працы ў шпіталі Новае-Вялейкі, дзе была санітаркай. Яна знаходзіцца тут у самым цэнтры мясцовых работніцкіх арганізацыяў і карыстаецца вялікай пашанай. Яе рэвалюцыйныя вершы, як „Хрэст на свабоду“, „Мора“, „Пад штандарам“ — ведалі напамяць усе акружаючыя. Вершы гэтыя друкаваліся ў дзесятках тысячаў экзэмпляраў, ды ня толькі Бел. Рэвал. Грамадою, але і іншымі, ўспомненымі намі ўжо, партыямі. Надыходзіць 1906 г., год чорнае палітычнае рэакцыі па ўсёй Расейскай Імпэрыі. Усё жывое, усё ідэйнае, бязлітасна здушваецца азьвярэлымі паслугачамі царскага трону.

Гэты год замыкае рэвалюцыйны пэрыяд у грамадзкай дзеяльнасці і творчасці Цёткі. Апошнім яе выступленьнем на рэвалюцыйным шляху — гэта актыўны ўдзел у закла-

дзінах першага легальнага беларускага часопісу: „Наша Доля.“ Цётка і тут вельмі яскрава праяўляе свой рэвалюцыйны запал. Яна зьмяшчае сваё невялікае, праўда, сымбалічнае апавяданьне пад загалоўкам: „Прысяга над крывавымі разорамі,“ дзе выказвае глыбокую веру ў перамогу працоўных, народных гушчаў. Але першы нумар „Нашае Доля“ назаўтра-ж пасьяля выхаду ў сьвет канфіскуецца ўладамі, а цётка, уцякаючы ад судовага абвінавачаньня за працу 1904-5 гадоў прымушана пакінуць Вільню і выехаць за граніцу. Цётка апынаецца ў Львове, дзе была шчыра спатканая украінцамі. Тут яна паступае ў унівэрсытэт на гістарычна-філэлягічны факультэт і вучыцца некалькі гадоў. За тэму для свае дактарскае працы выбірае апрацоўку беларускіх батлеек. З мэтай далейшае контынуацыі свае працы яна пераяжджае пазьней ў Кракаў.

Новы пэрыяд у жыцьці Цёткі — пэрыяд эміграцыі, быў вельмі цяжкі. Бязмежны сум па родным краі, дзе столькі палажыла энэргіі і працы, агортвае ўсю яе істоту, не дае ёй супакою. Будучы далёка на чужыне, яна ня можа і на хвіліну забыцца аб родных гонях, уяўляючы іх сабе ў чароўным харакстве і выліваючы сваю тугу і сумаваньне ў радкох вершаў. Урэшце, у 1910 г., ня глядзячы на пагражаючую ёй небясьпеку з боку ўладаў, Цётка варочаецца на Бацькаўшчыну. У 1911 годзе яна выходзіць замуж за ведамага літоўскага дзеяча, інжынера Сыцяпана Кейрыса, які належаў да Соцыял-Дэмакратычнага лагэру. Зьмена прозьвішча дае магчымасьць Цётцы кінуцца ізноў у вір беларускага, грамадзкага жыцьця.

Паварот Цёткі з заганіцы прыпадае якраз на новы пэрыяд у беларускім адраджэнскім руху. Пасьяля здушэньня царскім урадам рэвалюцыі, беларускія адраджэнцы распачынаюць творчую працу на культурна-нацыянальным полі. Цэнтрам гэтае працы становіцца наступніца „Нашае Доля“ — „Наша Ніва.“

Адчуваецца моцная патрэба беларускае друкаваныя кніжкі. І вось выдавецтва „Нашае Нівы“ ў Вільні ды выдавецкая супалка „Загляне сонца і ў наша ваконца“ у Пецярбурзе прыступаюць да працы. У хуткім часе выходзяць з друку творы старых, беларускіх пісьменьнікаў, а таксама і новых, як Янкі Купалы, Якуба Коласа і інш.

Адначасна ў Пецярбурзе пачынае выходзіць паважны часопіс пад назовам „Маладая Беларусь,“ аснаўным заданьнем каторага было паглыбіць, скрысталізаваць нацыянальную сьвядомасьць.

На парадку дня стаяла йшчэ важнае, падставовае пытаньне, гэта пытаньне беларускае школы. Але дзеля правядзеньня яго ў жыцьцё, патрэбны былі беларускія падручнікі. І тут успомненыя беларускія выдавецтвы стараюцца

выпаўніць гэтыя аснаўныя заданьні. У першы чарод друкуюць беларускія лемантары, а потым чытанкі для дзяцей рознага веку і рознага разьвіцьця.

На ўсе гэтыя пачынаньні беларускіх адраджэнцаў горада адклікаецца Цётка, хоць і адзелена ад іх гранічнай мяжою. Яна прыступае да апрацоўкі школьных чытанак, а вярнуўшыся з чужыны рэдагуе дзіцячы часопіс „Лучынку.“

У галіне разьвіцьця нацыянальнага тэатру, гэтага вялікага мотару ў адраджэньні кожнага народу, Цётка таксама не застаецца бяздзейнай. Яе бязупынная, кіпучая энэргія і тут знайшла сабе адпаведную працу. У Пецярбурзе наладжвае яна беларускія спэтаклі і вечарыны, сама іграе на сцэне і выконвае нацыянальныя скокі. Як прыпамінае адзін з яе супрацоўнікаў, Цётка дэклamuе нават на адной (ці можа і больш) з такіх вечарын свае ўласныя вершы, здаецца „На чужой старонцы“ і „З чужыны“.

Не забывае Цётка і работнікаў — беларусоў, якія тысячамі пакідалі Бацькаўшчыну і скіроўваліся ў Пецярбург на заробкі. Яна стараецца падзяліцца здабытаю ведаю з сваімі братамі—сярмяжнікамі ў гарадзкіх работніцкіх кутках, вядучы сярод іх культурна-асьветную працу.

З Пецярбургу прыяжджае Цётка на нейкі час у Менск, дзе стараецца наладзіць першыя беларускія школы. Потым скіроўваецца яна ў Вільню, дзе яе і застае сусьветная вайна. Але Цётка і цяпер ня можа дазволіць сабе на адпачынак. Яна ня можа быць бяздзейнай тагды, калі тысячы яе братаў уміраюць і церпяць нялюдзкія мучэньні пад градам куляў і гранатаў жудаснай бойні—вайны. Жадаючы прынесці ім хоць крыху палёгкі, Цётка паступае ў сёстры міласэрдыя і ня глядзячы на небясьпеку, дапамагае раненым на палёх барацьбы. Каб мець магчымасьць застацца ў Вільні, яна бярэцца за ня менш небясьпечную працу ў бараку хворых на тыфус, дзе і працуе да апошніх дзён панаваньня тут расейскае ўлады. Сярод хворых было шмат беларусоў. Цётка, поруч з сваёй мэдычнай помаччу, нясе ім словы духовага падтрыманьня, вядзе беларускую ўсьведамляючую працу.

Найлепшаю падзякай Цётцы, доказам яе самаахвярнасьці, былі лісты, у вялікай колькасьці атрымоўваныя ёю ад пакінуўшых барак жаўнераў, якія апынуліся ізноў на фронце, або выехалі да хаты. У гэтых лістох апошнія горада дзякавалі Цётцы за яе помач у часе іх хваробы. за шчырае падтрыманьне ў хвіліны духовай зьнямогі, а таксама за словы ідэйнага ўсьведамленьня. Перад самым адыходам расейцаў з Вільні Цётка, ня хочучы, каб яе вывязьлі разам з хворымі недзе ў глыб Расеі, папрасіла ўрлёп Дзякуючы апошняму яна застаецца ў Вільні, каб вясці ня менш адказную, ідэйную, беларускую працу ў часы надый-

шоўшай нямецкай акупацыі. Цяжкая гэта была праца, асабліва, калі возьмем пад увагу, што большая частка тутэйшых дзеячоў апынулася на Усходзе. Але паміма гэтага, невялікая, праўда, колькасць беларускіх адраджэнцаў пачала ў Вільні, а потым і на правінцыі энэргічную працу ў галіне наладжваньня беларускага школьніцтва. І тут Цётка апынаецца ў ліку першых працаўнікоў. Яна зьбірае дзяцей у школьным веку, вышуквае адпаведных вучыццалёў, сама выкладае ў школах і кіруе іх працай. Ня менш актыўны ўдзел бярэ яна і пры адчыненні Беларускіх Вучыцельскіх Курсаў у Вільні. Пасьля іх заснаваньня Цётка, як былая студэнтка пэдагагічных курсаў (ды працаваўшая, як вучыцелька, яшчэ перад сканчэньнем гімназіі) прыступае да выкладаньня пэдагогікі, гігіены і іншых прадметаў. І тут, як некалі ў Пецярбурзе, не забывае Цётка і віленскіх работнікаў, сваіх даўнейшых знаёмых і прыяцеляў, яшчэ у 1904—1906 г. Яна знаходзіць час, каб вясці і сярод іх працу, уваходзячы разам з другімі ў склад Беларускае Соцыял-Дэмакратычнае Работніцкае Групы.

Але ўжо нядоўга прыйшлося Цётцы папрацаваць на грамадзкім грунце ў часе нямецкае акупацыі. У пачатку 1916 году, у фальварку Стары Двор, Лідзкага пав. памірае яе бацька. Цётка едзе туды, хавае яго, але, як скрозь і заўсёды, ня можа і хвілінкі ўседзяць бяз працы. Яна адважна аб'яжджае вёскі, ахопленыя эпідэміяй тыфусу, каб даць справаздачу ў Вільні і прасіць мэдычнай і матэр'яльнай дапамогі. Адначасна сама даглядае хворых, ратуючы не аднаго ад прадчаснай сьмерці. Але ня суджана ўжо было Цётцы вярнуцца ў Вільню, дзе столькі маладых сіл і барацьбянага запалу палажыла на аўтар безінтэрасоўнай, ідэйнай, грамадзкай працы. Дапамагаючы хворым, яна сама заразілася тыфусам. Бязупынная, церазмерная праца і аслабеўшы ад даўно пачаўшыхся сухотаў арганізм ня змог ужо бароцца з тыфусам і ўначы з 4-га на 5-га лютага Цётка памірае. Пахавалі яе ў Старым Двары, на ўзгорку, за садам ля дарогі.

Але йшчэ была ў дзейнасьці Цёткі адна галіна творчае працы, якая перажыла яе і будзе жыць сярод Беларускага Народу, прыпамінаючы яму ўсе заслугі і слаўнае імя песьняркі—барацьбіткі.

Гэта галіна яе літаратурнае творчасьці, да разгляду якое мы і пяройдем у наступным нумары.

(Заканчэньне будзе ў наступным нумары).



Ščaście Alenki*)

Nie, nia viedaŭ nihto, skul paŭstała jana,
Heta dumka niabios i ziamli.
Ech, ubrali jaje švietły maj i viasna,
Z złatableskaŭ chmuryнку splali.

— — — — —
I chałodny vichor, hurahan, suchaviej,
Hetu dumka — krasuniu čapiŭ,
Latucieŭni jaje, radaść švietłych nadziej
Pałamaŭ, pabiŭ, pakryšyŭ.

Apošniaja radaść leta bludziła jšče pa wioscy. Jašče śmia-
jałasia ciopłaj kasulaj sonca i śpiavała na łuhoch razam z pčoł-
kami, źbirajučymi apošni miod. Ale pieršy sum vosieni jšoŭ
užo cichačom sa starany biazmiežnych, pažatych paloŭ, rasści-
łajučysia tonieŭkaj pražaj, pa pablekłych i pažoŭkłych drevach.
Zaharaŭsia pa sadoch i harodach chałodnym połymiem, a čor-
nym kryłom pałochaŭ ptuški z rodnych staronak i hnaŭ u ču-
žyja... Ŭsia pryroda pamału zasynała i zacichała...

Sum vosieni aharnuŭ Alenčynu dušu i zhasiŭ u jaje ra-
daść haračych załatych dzion. U hrudziach jejnych niespakoj-
na i baluča biłasia serca, byccam ptuška z pałamanymi kryl-
lami. Byccam ptuška kinienaja i niazdolnaja lacieć u kraj sonca
i žyćcia... — Dzie dumki manić krasa, dzie burliva, kipuča cia-
če krynica žyćcia.

Tuha nieabniatnaja čaplalaśia Alenčynaha serca i kusała,
hryzła vostrymi zubani i hudziela ŭ hałavie, jak šalony vichor.

Najčaściej-ža prychođziła heta ŭviečary, kali sonca da-
hasała kryvava-balučym koleram. Śvistała tady ŭ hałavie, śvistam
adychodziačaha ciahnika i zakryvała vočy čornaj chmaraj
hryzučaha dymu. Zdavałasia tady maładoj dziaŭčynie, što heta
tuha voryvaje serca z hrudziej i vałače ŭśled za ciahnikom,
pa čornych rejkach tudy, dzie za sotkami kilametraŭ żyvuć
daŭno pakinienyja ŭsie jejnyja vialikija dumki, maładyja la-
tucieŭni i nadziei...

Sonca chavałasia za ciomnym lesam. Vasieŭni sum blu-
dziŭ pad šerymi strechami chat... Schilaŭsia nad Alenčynym
sercam i braŭ jaje ŭ chałodnyja abojmy.

Ciamniela ŭžo, kali vysłanaj liściem darohaj hnaŭsia z ra-
daścij vialikaj małady chłapiec. Byŭ heta Michaś, bahaty,
pryhoży dziaciuk — latucieŭnie ŭsich dziaŭčat. — Jechaŭ u sva-
ty. Zabyŭsia jon ab usich bahatych z pasahami i jechaŭ da
biednaje Alenki, vysokaja i strojnjaja fihurka katoraje, byccam

*) Novelka heta była prysłanaja ŭ 1935 h. na litaraturny konkurs
„Šlachu Moładzi” i była adznačana kankursovym sudom. Pad pseŭdonimam
„Žalejka” skrytaja adna z maładych pačynajučych bielaruskich piśmieŭnicaŭ.

biarozka stajała jamu ũ vačoch i hladziela poŭnaja sumu i hłybokich tajomnych dumak... ũ vačoch jaje hareŭ kališ niejki dziŭny ahoń, jaki asabliva ũzmahaŭsia tady, kali Alenka vyjaždžała vučycca ũ miesta dy pryjaždžała nazad u wiosku na leta. Čakali, bywała, takoj chviliny Michaś i ũsia vakoličnaja moładź, bo tady pačynałasia novaje žyćcio... Novyja knižki, novyja pieśni, śviežaja radaść i dumki. Ale ad času, jak z pryčyny bolšaj biady ũ bačkaŭskaj chacie, Alenka pierastała vučycca, žyćcio choć nia spyniałasia, adnak prycichła. I vočy maładzienkaj dziaŭčynki hašli, byccam zaciahvalisia ciomnaj chmaraj.

Michaś prosty, mała aśviečany dziaciuk, rozumieŭ jejnyja daremnyja latucieŭni. Škadavaŭ jon Alenki, ale adnačasna ũ jahonym sercy radziłasia radaść, bo kab dziaŭčyna končyła navuku, stałasia b dla jaho tolki niedasiažnaj zorkaj... A jon Alenku kachaŭ. Viedaŭ, što heta dobraja, vialikaja duša, što jana pracavitaja, byccam pčołka, dy što ũmieje ũsio zrabić.

Jechaŭ tady Michaś u svaty, bo i maci staraja štodzień kazała: „žanisia, synok“. Dumki jahonyja poŭnyja nadziei, ale serca niespakojnaje.

Viasioły homan zvanočkaŭ, jak radasny małady śmiech, razsypaŭsia ũviečar pa cichoj vulicy wioski i skanaŭ prad staroj chataj Alenčynych bačkoŭ.

Za niekalki minut usie baby ũ wioscy pavychodzili na parohi svaich chat i adna druhoj kazali: „Michaś pryjechaŭ da Alenki ũ svaty“, dy dalej pavažna kivali hałovami, šepčučy: „ščaślivaja dziaŭčyna“. — ũ poznuju-ž noč usie dziaŭčata biassonna dumali taksama, jak i staryja ichnija matki.

Spali ũžo ũsie, jak viasioły homan zvanočkaŭ zacich u dalokim poli. Alenka-ž — „ščaślivaja dziaŭčyna“ šyroka raskrytymi vačyma hladziela ũ čornuju noč, dzie za voknami błdziŭ sum vosieni. Zacichła jejnaje buntarnaje serca i burlivyja dumki. Alenka ciapier ab adnym tolki dumala: što voś pojdzie замуž za Michasia, bahataha, razumnaha i pryhožaha chłapca. Nia budzie ũžo maci kazać joj horkich, balučych sloŭ, i nia budzie sumavać nad jejnaju dolaju. Nia buduć ũžo bajacca i bački, što Alenka adkinie mo' heta ščaście...

Prymusić Alenki nihto nia moh, adnak treba było zhadzicca. Bo hetyja bačkaŭskija sercy blizkija, choć nie razumieli dušy, ale ščaścia dla svajho dziciaci, jak soniejka vyhladali.

„Marny budzie chleb z tvaje navuki, i zdarouje zmarnujecca ũ štodziennaj baraćbie z hoładam i niavyhodaj“... — kazała matka. — I Alenka zhadziłasia.

Idzie замуž za bahataha i miłaha Michasia. Ale ũ ciemry načy nie Michasiovyja vočy milhajuć prad Alenčynymi vačy: ma. Z dalokaha miesta, z-za sotkaŭ kilametraŭ pierapłyvali šeryja, bliskučyja vočy studenta Januka. ũ cišy načy sałodka šapočuć jahonyja slovy i dryžać, jak asinovyja, miakkija listočki

— „Ci ja viedaju, Alenačka, skul hetaja dumki znajšlisia ũ našych dušach... Moža viecier našych rodnych paloŭ ich pasiejaŭ, kab razćvili?... Mo' naradzilisia z hetych tužlivych piešniaŭ, katorymi prad hadami matki nas kaŭchali... Mo' z hetaha naradzilisia našaja dumki-kraski...

Cichańka pŭyli darahija slovy ščašlivaj viasny... A miesiac i zory hašli ũžo na niebie... Hašli i š:ryja vočy, schavanyja ũ hrobie latucieńniaŭ maŭadoj dušy.

Pačynaŭsia novy dzianiočak...

Sonca aždyŭlaŭa šviet i hladziela ũ Alenčyna vakno, jak viečnaje, ščyraje i radasnaje kachańnie...

R a s a

H Y M N

Pali, wioski, lasy. harady—
Krasa našaj šviatej Biełarusi;
Serc miljony narod maŭadoj
Na aŭtar joj składaje mahučy.

Naš kraj volny pasłaŭsia ũšyr.
Ad uschodu da zachadu sonca,
Dzie kališ byŭ amšar i pustyr,
Hrymić hymn adrodžanaj staroncy.

My arŭly maŭadoje siamji —
Našy dušy ahniami zality;
Burnaj chvalaj napierad idziom,
Rassiavajem ukruh ahniaćviety.

Poklič-hrom abudziŭ ũvieš narod
Pašla čornaha snu viekavoha
Sabralisia ũsie u pachod
Šciah spatkaci žyćcia maŭadoha.

My nia spuścim ũ biazdziejnašci ruk,
Muram stanie na rodnaj hranicy,
Sakaliny padyjmiem uzrok
Na parozie haračaj zarnicy.

Braty! Ci pravodzicca ũ Vas školnaja akcyja i ci robicie Vy ũ hetym kirunku jakija-niebudź zachady? — Pomnicie, što rodnaja biełaruskaja škola paviadzie nas da lepšaj budučyni. Kožny biełarus pavinien damahacca biełaruskaje školy!... Infarmacyi, instrukcyi, duki i farmulary na žadańnie vysyŭaje biaspłatna školny Sakratarjat: Wilno, Karaleŭskaja 3—8.

U BIEŁ. STUDENTAŪ

— 24.X sioleta adbyłasia ũ Bielaruskim Studenckim Sajuzie ũ Vilni (Zavalnaja 1) harbatka dziela supolnaha zaznamleńnia siabroŭ i sympatykaŭ BSS.

— 25.X u bieł. studenckim T-vie Pryjacielaŭ Bielarusaviedy pry Vil. Universytecie Ks. V. Hadleŭski pračytaŭ referat na temu: „Ab žarołach da historyi Bielarusi“.

— 31.X adbyŭsia ũ BSS dyskusyjny wiečar na temu: „Ab h. zv. kompleksach (pačućci) niźšaści ũ bielarusaŭ“. Referavaŭ hetu spravu stud. J. Kalicki. Rabiŭ heta velmi plytka, a pry tym abražaŭ patryjatyčnyja pačućci i niezaležnickija imknieńni ũsich Bielarusaŭ. Hetym samym jon faktyčna choć wykazvaŭsia prociŭ toho, što Bielarusy pačućcio niźšaści majuć, sam byŭ jarkim zapiarečańniem svajho-ž ćvierdžańnia. Treba pry hetym skazać, što vyjavili tak ža pačućcio niźšaści i tyja, što zhadžalisia z im, abo što navat słuchajučy, nie zapiarečyli jahonym absurdam.

— 7.XI u zali Ukrainskaha Studenckaha Sajuzu ũ Vilni adbyłasia bielaruska-ukrainskaja studenckaja wiečaryna.

— 8.XI u BSS stud. Uł. Decyk (ukrainiec) pračytaŭ infarmacyjny referat ab žyćci i pracy Ukrainskaha Narodu.

— 15.XI staršynia BSS stud. M. Ščors pračytaŭ u Ukrainskim Stud. Sajuzie ũ Vilni referat ab damahańniach bielarusaŭ rodnaje školy. — Hetaja i papiarednija dźvie viestki havorać nam ab tym, jak bielaruskija i ukrainskija studenty ũ Vilni supolna pracujuć nad bielaruska-ukrainskim zbližeńniem. My pracu hetu horača padtrymlivajem i žadajem pamysnaha razvićcia jaje i karysnych dy pryhožych pladoŭ.

— 8.XI u T-vie Pryjac. Bielarusaviedy (u zali 6-taj hał. budynku Vilen. Universytetu) bieł. paet mgr. Chv. Iljaševič čytaŭ svaje novyja vieršy, raskazy i niekatoryja raździety z nia-daŭna napisanaha ramanu «Tuman».

— 10. XI adbyŭsia ũ BSS dyskusyjny wiečar na temu ab ideolohii bielaruskaha studentva. Referentam byŭ stud Milančevič, katory zadańnie svajo vykanaŭ velmi niaŭdała i abraziŭ niekatorych siabroŭ uradu BSS, za što pašla ũrad Sajuzu ustrymaŭ jaho ũ pravoch siabroŭstva ũ BSS. Ahaŭam dyskusija na henym wiečary była velmi haračaja, ale plytkaja i nie na temu.

— 14.XI u BSS čytaŭ referat ab Słuckim Paŭstańni, jakoha sioleta prypadajuć 16-ja ũhodki, inž. S. Busieł—učaśnik henaha paŭstańnia. Hety-ž referat 15.XI siol. čytaŭ inž. S. Busieł u Biel. Vil. Himnazii, dzie bielaruskija skaŭty ũadzili akademiju ũ čeść sioletnich ũhodkaŭ Słuckaha Paŭstańnia.

—15.XI stud. V. Tumaš čytaŭ u BSS referat ab Darviniźmie.

—21.XI jznoŭ adbyŭsia ũ BSS dyskusyjny wiečar ab ideolohii bieł. studentva. Referentam byŭ stud. Saroka, jaki moh-by chiba lepš apanavać sabrany matarjał.

CHRONIKA

Z biełaruskaha žyćcia

Memoryjały BIHiK i TBŠ. Centralnyja ũłady Biel. Instytutu Hasp. i Kultury i T-va Biel. Škoły vysłali staršyni polskaha ũradu hien. Słavoj Składkoŭskamu memoryjał u spravie biełaruskaha školnictva i pazaškolnaj ašviety, a tak-ža memoryjał da Mitrapalita Pravasłaŭnaj Carkvy ũ Polšcy ũ spravie navučańnia dziaciej relihii ũ školach pabiełarusku. U hetych spravach i ad hetych arhanizacyjaŭ vybirajecca ũ Varšavu adumysłovaja delehacyja da Premjera i da Mitrapalita Dzianisa.

U čeść pamiaci K. Svajaka i Jadvihina Š. Sioleta 1.XI, na Zaduški, na katalickich mohilkach Rossa ũ Vilni, nad mahilami biełaruskich paetaŭ K. Svajaka i Jadvihina Š. biełaruski chor vykanaŭ niekalki biełaruskich pieśniaŭ, jakich słuhaŭ vialiki natoŭp narodu.

Šviatkavańnie jubileju Kołasa i Dnia Bielaruskaje Kultury. Daviedvajemsia, što ũ chutkim časie Bielaruski Instytut Haspadarki i Kultury i T-va Biel. Škoły majuć naładzić u Vilni šviatkavańnie 30 tych uhodkaŭ litaraturnaje tvorčaści Jakuba Kołasa i Dnia Bielaruskaje Kultury.

Viečar pašviačany Ciotcy. Z pryčyny prypadajučych sioleta 20-tych uhodkaŭ śmierci Ciotki, Vilenski Adziel Biel. Instytutu Hasp. i Kultury ładziŭ u svajej zali viečar, pašviačany pamiaci hetaj slaŭnaj biełaruskaj dziejački i paetki. U časie viečaru cikavy i cenny referat ab dziejnaści Ciotki pračytała absolventka Vil. Universytetu hram-ka M. Milučanka, pašla stud-ka Suchaja, mgr. J. Chvorast i inš. pryhoža deklamavali vieršy Ciotki, a ũ kancy piejaŭ, jak zašiody pamastacku, biel. chor pad kiraŭnictwam hram. R. Šyrmy. Ludziej było mnoha, tak što ũsio pamieškańnie BIHiK było pierapoŭniena.

Biełaruskaja audycyja ũ Polskim Radyjo. 30.XI siol. biełaruski chor pad kiraŭnictwam hram. R. Šyrmy prapiaje ũ Polskim Radyjo ũ Vilni 10 biełaruskich narodnych pieśniaŭ, katoryja buduć pieradany na ũsie polskija radyjo-stancyi. Pačatak a hadz. 21-taj (9-taj uviečary).

Nia pryjmajuć da viedama. U kancy m-ca kastryčnika siol. Hał. Uprava T-va Biel. Škoły atrymała paviedamleńnie, što vilenskija administracyjnyja ũłady nia pryniali da viedama pastanovaŭ apošniaha ahulnaha schodu TBŠ, jaki adbyŭsia 5-ha lipnia 1936 h. Hał. Uprava TBŠ adklikajecca ũ hetaj spravie da vyšejšych polskich ũladaŭ.

Hurtok BNA ũ Vilni. 3.XI siol. ũ Vilni zasnavaŭsia hurtok Bielaruskaha Narodnaha Abjednańnia — BNA. U kamitet hurtka vybrany: mgr. J. Šutovič—staršynia, B. Mardas—skarbnik i Ad. Dasiukievič — sakratar.

Рэдагуе Калегія.

Выдаюць: Я. Багдановіч і А. Шутовіч. Рэдактар Я. Найдзюк

Sprava kaścioła dla biełarusaŭ katalikoŭ u Vilni. Na prośbu delehacyi Biel. Kat. Akcyi arcybiskup R. Jalbżykoŭski abiacau dać biełarusam-katalikom kaścioł św. Hanny ŭ Vilni. Adnak-ža kaścioła henaha biełarusy dahetul nie atrymali dzieła taho, što rektaru kaśc. św. Hanny zajavili polskija nacyjanaliŭstyja, što kali jon addašč biełarusam hety kaścioł, to jany zrobiać u kaściele na biełarusaŭ pahrom. Voś da čaho dachodzić, i da čaho davodzić dziki nacyjanalizm palakoŭ... „katalikoŭ“..

Treba skazać, što pravasłaŭnyja biełarusy ŭ Vilni, choć nievialikuju, Piatnickuju, carkoŭku sabie majuć, a biełarusy kataliki, dziakujučy tolki haścinnaści bratoŭ Litoŭcaŭ, mohuć i molacca ŭžo 15 hadoŭ u rodnaj biełaruskaj movie, u ichnim kaściele św. Mikalaja ŭ Vilni.

Kanfiskata i zvarot biełaruskich adryŭnych kalendaraŭ na 1937 h. Bielaruskija adryŭnyja kalendary (hraždankaj i łacinkaj) na 1937 h., z b vychadzie jakich pisali my ŭ prošlym numary „Šl. Mol.“, byli 23.X skanfiskavany admin. uladami. Dzieła taho adnak, što Sud začvierdziŭ kanfiskatu tolki 2-ch kartačak, uvieś nakład kalendaraŭ uspomnienyja ŭłady zviar-nuli vydaŭcom, katoryja ŭparadkavaŭšy kalendary, puścili ich ŭžo na rynek. Cana adnaŭho kalendara 50 hr. Kupić ich možna ŭsiudy i ŭva ŭsich kalendarskich pradaŭcoŭ. Hałoŭny skład u biełaruskich kniharniach u Vilni.—Koždy biełarus, biazumoŭna, pavinien mieć u svajej chacie biełaruski kalendar.

З ВЫДАВЕЦКАЙ НІВЫ

М. Машара—Мамчына Горка. Поэма. Выд. „Калосься“ Вільня 1936 г. Бач. 56. Фарм. 8°. Цана 50 гр.

Паэму „Мамчыная Горка“ трэба лічыць бадай за най лепшы твор Міхася Машары. Сюжэт яе: трагічнае каханьне дачкі графа Лапаты — Даруты з сынам свае мамкі — Янкам — цікавы, жывы і чытача трымае ў напяцьці зацікаўленьня. Апісаньне прыроды Беларусі, дэспота Лапаты, які закопвае мамку жыўцом у зямлю, а так-жа іншых мамэнтаў перажываных Янкам і Дарутай — мастацкае. Агулам гаворачы, „Мамчына Горка“, ня гледзячы на тое, што некаторыя нашыя літаратурныя знатакі дашукваюцца ў ёй тэхнічных недахопаў, ёсьць творам вельмі цікавым і прыгожым. Нямала ў ёй можна знайсці і мамэнтаў глыбока патрыятычна-беларускіх. Зьмест „М. Г.“ ёсьць нават да пэўнай меры падабенствам да пачаткаў беларускай гісторыі.— „Мам. Горка“ можа быць так-жа добрым лібрэттам для беларускае оперы.

„25 Сакавіка“. — Пад гэткам назовам нядаўна ў Вільні група беларускіх студэнтаў пачала выдаваць часопіс, кірунак якога характэрызуе ўрывак з першага артыкулу, у якім сказана гэтак: „Проціўдзеючы марксоўскай і фашыстоўскай ідэолёгіі, як чужацкім і варожым канцэпцыям імпер’ялізму, беларускае студэнцтва прызнае за прыныцп свайго дзеяньня хрысьціянскую ідэолёгію, поўнае дэмокрацыі, у якой няма слабых і сільных, перамагаючых і пераможаных, багатых і бедных, але ёсьць Беларус роўны і вольны“...—Рэдактарам і выдаўцом „25 Сакавіка“ ёсьць студ. В. Папуцэвіч.

У С І А Ч Ы Н А

— 10.XI siol. Prezydent Polskaje Dżaržavy mianavaŭ hien. Rydza-šmihłaha maršalam Polščy. — Hazety pišuć, što byccam hrupa paštoŭ, na čale z hien. Želihoŭskim, dumajuć zračysia mandataŭ u polski sučasny sojm, bo nia choćuć być „malavanymi pašłami i brać darma hrošaŭ”. — Na ũsich badaj vyšejšych školach u Polščy apošnimi časami adbyvalisia i adbyvajuca prociŭżydoŭskija zabureñni. Takija-ž zabureñni i asabliva vostryja adbyvalisia i na Vilenskim Universtyecie. Pry hetym studenty i inšyja adzinki, jakija dałučylisia da studenckich demanstracyjaŭ, mnoha pabili šybaŭ u żydoŭskich kramach. Było raniena niekalki żydoŭ. U niekatorych miascach dachodzila navat za kryvavych bojek z palicyjaj, u časie katorych byli ranienyja, jak sa starany demanstrantaŭ, tak i sa starany palicyi-

— U Hišpanii kanca chatniaje vajny dalej nia vidać. Ciapier adbyvajuca zaŭziatyja bai za Madryt, jakoha niekatoryja pradmiešci zaniali ũžo paŭstancy.

— U Zluč. št. Paŭnočnaje Ameryki niadaŭna adbylisia vybary prezidenta. Ahramadnaj bolšašciu halasoŭ vybrany prezidentam kandydat demakrataŭ, dahetulašni prezident Ruzvelt.

— Sioleta minaje 300 hod, jak u Eŭropie pajavilasia harbata („čaj”), a 536 h. jak pajaviŭsia cukar.

— Kala vostrava Javy ražbiŭsia halandzki karabiel, pryčym patanula 72 asoby. — U Francyi ũzarvalasia fabryka porachu i z hetaj pryčyny mnoha było ludziej zabitych i renienych. — U Japonii vada razarvala tamu i zalila xialikija abšary. Zhinula kala 1000 asob.

ПАШТОВАЯ СКРЫНКА

P. Łastaŭcy: Atrymali, ščyraja padziaka i pryvitañniel...

A. špirydovič u: Atrymali, dziakujem. Karespandencyju nadrukujem. Inšyja matarjaly taksama budziem staracca vykarystać.

J. Pitušcy: Hrošy i pišmv atrymali, dziakujem. Karespandencyju nadrukujem.. Siabroŭski bilet u chutkim časie budzie vysłany.

P. Ram — čuk u: Vieršy słabyja i da duku nie padchodzjać, i pišać ich bolš Vam nia radzim.

Kryzie: Pryslanyja vieršy budziem staracca vykarystać u nastupnych numaroch.

L. Burałom u: Pakinienyja nam matarjaly budziem staracca drukavać u nastupnych numaroch.

Kamaroŭskam u: Adkaz pišmom vysłany.

Mał. Biegrab. Bielarusu: Artykuł Vaš nadrukujem u № 12.

J. Pupko i Dudziejku ũ Pružanach: „Šl. Mol.” vysylajecca Vam akuratna ad № 1 za 1936 h. Ad siabie ũ hetaj spravye padajom skarhu ũ Dyr. P. i T.

Усякую беларускую кніжку, часапіс, календары і г. д.

найвыгадней

можна купіць у беларускай кнігарні

„ПАГОНЯ”

(Вільня, Завальная 1—2).

Заказы з вёскі выконваюцца хутка і сумленна. Меншыя заказы выконваюцца толькі па атрыманыні цэлай іхнай вартасці, а большыя — па атрыманыні задатку ў разьмеры прынамся адной іхнай траціны вартасці.

Заказы адрываваць гэтак:

Беларуская Кнігарня „ПАГОНЯ”

V i l n i a (Wilno) Zavalnaja 1—2.